

**પત્રક ભાગ-૧**  
**કાર્યવાહીની ટૂંકી નોંધ**  
**પંદરમી ગુજરાત વિધાનસભા**  
**ચોથું સત્ર**  
**સોમવાર, તા. ૨૬મી ફેબ્રુઆરી, ૨૦૨૪**  
**માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને**  
**સભાગૃહ બપોરના ૧૨-૦૦ વાગ્યે મળ્યું.**

**૧. પ્રશ્નોત્તરી**

**(૧) તારાંકિત પ્રશ્નોત્તરી**

સોમવાર, તા.૨૬મી ફેબ્રુઆરી, ૨૦૨૪ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૧, ૪, ૫, ૬, ૭, ૮, ૧૧, ૧૨, ૧૪, ૧૫, ૧૮ અને ૨૧ના મૌખિક જવાબો આપવામાં આવ્યા.

ગેરહાજર સભ્યશ્રીઓના પ્રશ્નો અગ્રતાક્રમ-૨, ૩, ૮, ૧૦, ૧૩, ૧૬, ૧૭, ૧૯ અને ૨૦ને અતારાંકિત ગણવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ-૨૨થી ૬૬ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૧-૦૦ કલાકે પૂરો થયો.

**(૨) અતારાંકિત પ્રશ્નોત્તરી**

માનનીય અધ્યક્ષશ્રીએ પહેલી, બીજી, ત્રીજી, ચોથી, પાંચમી, છઠ્ઠી, સાતમી, આઠમી, નવમી, દસમી અને અગિયારમી અતારાંકિત યાદી સભાગૃહના મેજ પર મૂકી.

**૨. માગણીઓ પર ચર્ચા અને મતદાન (નવમો દિવસ)**

સહકારને લગતી સેવા અંગેની કૃષિ, ખેડૂત કલ્યાણ અને સહકાર વિભાગની મહેસૂલ અને મૂડી ખર્ચ માટેની માગણી ક્રમાંક-૫, રહેણાંકના મકાનોને લગતી સેવા અંગેની માર્ગ અને મકાન વિભાગની મહેસૂલ અને મૂડી ખર્ચ માટેની માગણી ક્રમાંક-૮૫, માર્ગ અને પુલને લગતી સેવા અંગેની માર્ગ અને મકાન વિભાગની મહેસૂલ અને મૂડી ખર્ચ માટેની માગણી ક્રમાંક-૮૬ તથા ગુજરાતના પાટનગર બાંધકામની યોજનાને લગતી સેવા અંગેની માર્ગ અને મકાન વિભાગની મહેસૂલ અને મૂડી ખર્ચ માટેની માગણી ક્રમાંક-૮૭ માર્ગ અને મકાન વિભાગનો હવાલો ધરાવતા તથા રાજ્ય કક્ષાના સહકાર મંત્રીશ્રી જગદીશ વિશ્વકર્માએ રજૂ કરી

માગણીઓ જેમ જેમ રજૂ થતી ગઈ તેમ તેમ માગણી ક્રમાંક-૫ ઉપરની કાપ દરખાસ્ત ક્રમાંક-૧, ૩, ૪, ૫, ૬ અને ૭ તથા માગણી ક્રમાંક-૮૬ ઉપરની કાપ દરખાસ્ત ક્રમાંક-૧૨, ૧૩, ૧૪, ૧૬, ૧૭, ૧૮, ૧૯, ૨૧ અને ૨૨ સંબંધિત સભ્યશ્રીઓએ રજૂ કરી.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

(૧) શ્રી અમીત ચાવડા(કોંગ્રેસ પક્ષના નેતાશ્રી)

(૭) શ્રી જે.વી. કાકડિયા

(૨) શ્રી અલ્પેશ ઠાકોર

(૮) શ્રી કરશનભાઈ સોલંકી

(૩) શ્રી મોહનભાઈ ઢોડિયા

(૯) શ્રી દિવ્યેશભાઈ અકબરી

(૪) શ્રી બાબુભાઈ પટેલ

(૧૦) શ્રી સંદીપ દેસાઈ

(૫) શ્રી કેશુભાઈ પટેલ

(૧૧) શ્રી અરવિંદ લાડાણી

(૬) શ્રી શિવાભાઈ ગોહીલ

(૧૨) શ્રી યોગેન્દ્રસિંહ પરમાર(પ્રવચન અધૂરું)

**( વિરામ બપોરના ૨-૩૦થી ૩-૦૦ )**

વિરામ બાદ સભ્યશ્રી યોગેન્દ્રસિંહ પરમારે અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

(૧૩) શ્રી કલ્પેશભાઈ પરમાર

(૧૪) શ્રી માવજીભાઈ દેસાઈ

(૧૫) શ્રી રાજેશકુમાર ઝાલા

ત્યારબાદ ચર્ચાનો જવાબ માર્ગ અને મકાન વિભાગનો હવાલો ધરાવતા અને રાજ્ય કક્ષાના સહકાર મંત્રીશ્રી જગદીશ વિશ્વકર્માએ આપ્યો.

### ૩. ગૃહના અધ્યક્ષસ્થાનેથી માનનીય ઉપાધ્યક્ષશ્રીની જાહેરાતો

#### (૧) ગૃહની બેઠકના સમયમાં ફેરફાર અંગે

તા ૨૭, ૨૮ ફેબ્રુઆરીના રોજ ગૃહની બે બેઠકો પૂરી થયા બાદ બંને પક્ષના દંડકોની સંમતિથી ફિલ્મ બતાવવાનું આયોજન કરેલ હોવાથી તા. ૨૭, ૨૮ અને ૨૯મી ફેબ્રુઆરીના રોજ ગૃહની બેઠકોનો સમય સવારના ૧૦-૦૦ વાગ્યાના બદલે સવારના ૯-૦૦ વાગ્યાનો કરવા અંગેની માનનીય ઉપાધ્યક્ષશ્રીએ અધ્યક્ષસ્થાનેથી જાહેરાત કરી.

#### (૨) ગુજરાત પાર્લામેન્ટરી એસોસિએશનની બેઠક અંગે

ગુજરાત પાર્લામેન્ટરી એસોસિએશનની વાર્ષિક સામાન્ય સભાની બેઠક વિધાનસભા ભવનના ચોથા માળે આવેલ શાસક પક્ષના ખંડમાં આજ રોજ વિધાનસભાની બેઠકનું કામકાજ પૂર્ણ થયા બાદ રાખવામાં આવેલ હોવાથી દરેક સભ્યશ્રીઓને તેની નોંધ લેવા અંગેની માનનીય ઉપાધ્યક્ષશ્રીએ અધ્યક્ષસ્થાનેથી જાહેરાત કરી.

#### (૩) મહાત્મા મંદિર ખાતે ફિલ્મ નિહાળવા અંગે

ગામડાની અભણ, વિધવા તેમજ બેરોજગાર પશુપાલક મહિલાઓ પશુપાલન અને દૂધ ઉત્પાદન થકી કેવી રીતે આત્મનિર્ભર થઈ શકે તે વિષયને લગતી ગુજરાતી ફિલ્મ 'મીરા' નું આજ રોજ સાંજે ૭-૦૦ વાગ્યે સેમીનાર હોલ, મહાત્મા મંદિર ખાતે ભોજન સાથે આયોજન કરેલ હોવાથી ફિલ્મને નિહાળવા અંગે સૌ માનનીય મંત્રીશ્રીઓ, સભ્યશ્રીઓ તથા પત્રકાર મિત્રોને અનુરોધ કરતી જાહેરાત માનનીય ઉપાધ્યક્ષશ્રીએ અધ્યક્ષસ્થાનેથી કરી.

ત્યારબાદ રજૂ થયેલ કાપ દરખાસ્ત ક્રમાંક-૧, ૩, ૪, ૫, ૬, ૭, ૧૨, ૧૩, ૧૪, ૧૬, ૧૭, ૧૮, ૧૯, ૨૧ અને ૨૨ મત માટે મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક-૫, ૮૫, ૮૬ અને ૮૭ મત ઉપર મૂકવામાં આવી અને તેનો સ્વીકાર કરવામાં આવ્યો.

**સભાગૃહ, મંગળવાર તા. ૨૭મી ફેબ્રુઆરી, ૨૦૨૪ના રોજ**

**સવારના ૯-૦૦ વાગ્યે ફરી મળવા માટે બપોરના ૪-૨૮ વાગ્યે મુલતવી રહ્યું.**

ગુજરાત વિધાનસભા સચિવાલય,  
ગાંધીનગર.  
તા. ૨૬મી ફેબ્રુઆરી, ૨૦૨૪

ડી.એમ.પટેલ  
સચિવ,  
ગુજરાત વિધાનસભા.